



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۸/۰۶/۰۵

شیرمحمد امینی ستانکزی

زور واكي؛

نفاق، دښمني، هرج او مرج غښتلي او د پرمختگونو مخنيوی کوي

د افغانستان اوسنی سیاسي کړکېچونه دي حد ته رسيدلي، چې اوس په ډيري ادارو کې قانون ماتونکي اشخاص په خپلو مامورینوله حده اټکي او پټکي به کوي، چې څه ده، زه د ادارې رئیس یا امر يم او ما هم هيڅوک هم له دندې څخه لرې کولای نشي او په ټيټ رتبه مامورينو باندې چې څه يې زړه و غواړي هغسې به کوي، ځينو ته به له توصیو او ځينو به له اخطاریو ویره وي، چې څه ده وايي زما مدیریت او رهبریت ده او زما شخصي غوښتنې ندې ترسره کړي.

دغه پورتنی حالات د دې څرگندويي کوي، چې زموږ د ملي یوالي حکومت تل په سوله نيزو ناندريو کې وخت ضایعه کړې او کوي ئې، چې دغه عمل اوس د یو فرهنگ په ګرځیدو ډيري ادارو ته انتقال شوي دي.

اوس حکومت په دې پر ده، چې د خپل ژمنو د نه پوره کیدو او آن تردې چې خپل عملي اقدام باندې هم پښیماني بنایي، لکه څنگه چې څو میاشتي وړاندې د بلخ والي عطا محمد نور له دندې ګوښه او پرځای یې انجنیر داوود وګمارل، نو استا عطا له خپل زور او قدرت نه په استفادې، د مرکزي حکومت دغه کار نا سم وباله. عطا محمد هغه مهال چې دی ئې د ولایت نه ګوښه کړي ؤ، ویل به یې، چې ما هیڅوک له دې ولایت څخه لرې کولای نشي، حتی مرکزي ادارې ته ئې هم ګواښونه کړي او د حکومت پر خیدل ئې هم داحتمال وړ ګڼل .

حکومتي مشران په دې لټه کې ول، چې دغه لاندې او کړکېچ ژر تر ژره د یوسوله نيزلارې حل کړي، څو ولسونو ته حکومت د خپل ضعف ټکی په ګوته نکړي .

خو دغه جنجالونه دي حد ته ورسید، چې دسمنګانو والي کله چې له دندې لرې کړل شو، نو هغې هم وویل، چې ما به هیڅوک له دندې ګوښه نکړي، بیا دولت د خپل شته امنیتي امکاناتو سره سمنګانو ولایت ته ننوتل او نوي والي ئې د ولایت پر څوکی کینول، خو له مخکني والي سره ژمنه وشوه، چې تاسو ته د سولې شورا مرستیالي په نظر کې نیول شوي ده او هغه یې په دې بهانه په کرار کړل.

اصلي موضوع داده، چې که حکومتی مشران د حکومت د دستګاه رهبري ئې کمزوري وي، په لومړي کې دې خپله پرېکړه عاجلانه ولسونو ته نباید څرګند کړي، تیره چې درنده وي، هماغه ئې ځای ده .

باید دولت خپل ژمنتیا او باورمنتیا ولسونو ته په قاطع ډول وښايي، د زورواکو، غاضبيو، غلو، قانون ماتونکو مخه دې په کلکه توګه ونیسي، نور اجازه ورنکړي، چې په دولت او ولس باندې ملنډې ووهي، داسې خلک دي باید عدلي او قضایي ارګانو ته وروپېژندل شي او هم ولس پوه شي، چې قانون نه تنها په بیچاره ولسونو پلي کیږي، بلکې قانون یو شان په ټول ملت پلي دی.

هلته بیا د ولس اعتماد په دولت رامنځته کیږي، او دولت هم د پیاوړتیا په لورې ځي، نور هغه شریر هیوادونه دلته شوم اهداف بیا نشي ترسره کولی، ځکه د یوالي له مینځه وړل آسان کار ندی، که اوس هم دغه کړنې لیدل کیږي، داهم دځینو استخباراتي کړیو لخوا په افغان ولس تپل شوي، چې باید ټول افغانان دیوموتي کیدو په موخه دښمن ژر تفکیک کړي، څو دغه ناندري نور له افغانستان څخه پای ومومي.

نور هیوادوال په دې انګیري، چې ترکله دغه لوبې او ملنډې چې په ولس او یا هم په دولت وهل کیږي، نور ورته صبر نلري، ځکه ولسونه ستري شوي او غواړي، چې د پرمختګو لاره غوره کړي. کلونه کېږي چې افغانان په داسې

د پاڼو شمېره: له ۱ تر ۲

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده ، هیله من یو خپله لیکنه له الیرلو مخکې په خیر و لولئ

کرکېچن حالت کې ژوند کوي چې د جنگ، بربادۍ، وهلو، ډېولو، اقتصادي فقر او همدارنگه وژنو او مرګونو پرته بل هېڅ څه يې هم پکې نه دي ليدلي؛ خو اوسنۍ وضعیت ته په کتو سره بايد ووايو چې همدا ملنډې وهل پر ولس او دولت د دي لامل کېدای شي، چې خلک پر دولت خپل باور له لاسه ورکوي چې پایله به يې په هېواد کې هرج او مرج رامنځته کوي او دلته بيا هرڅوک چې څه يې زړه وغواړي بيا هغه کوي، نو جوته خبره ده چې پخپل سر کارونه ترسره کول نفاق رامنځته کوي او يووالي له منځه وړي چې په پایله کې به زموږ هېواد چې زموږ ټولو افغانانو گډ کور ده د بربادۍ کندی ته به گوزار شي ډيری خلک به دا هڅه وکړي، چې خپل هېواد پرېږدي او نورو هېوادونو کې مېشت شي، نو په داسې حالاتو کې بيا دا خبره کول چې ډيری افغانان فکر کوي چې زموږ هېواد سم لور ته روان دی پر ځان ملنډې وهل دي دا سمه ده، چې زموږ ليکنې يوه تبليغاتي هڅه ده خو دا کار عامه ذهنيت دومره نشي بدلولی لکه څنگه چې عملی کار ورته وشي ځکه پر هغو ډير باور نکوي چې آوري يې بلکې پر هغو باور کوي چې ويني يې حکومت دي بايد د ملت په سترگو کې د خاورو شيندلو پر ځای عملی گامونه واخلي هېواد دي ښه لوري ته روان کړي او په دي سره به هم خلک هيله من شي او هم به د دولت ملاتړې وواسئ.

پای